

مصطفیٰ جانِ رحمت پہ لاکھوں سلام
شیعِ بزمِ ہدایت پہ لاکھوں سلام

تضمین برِ سلامِ امامِ اہلسنت
مولانا احمد رضا خان رحمۃ اللہ علیہ

بہارِ عقیدت

سید محمد مرغوب اختر الحامدی

ALAHAZRAT NETWORK

اعلحضرت نیٹ ورک

www.alahazratnetwork.org



تضمین برسلامِ امامِ اہلسنت مولانا احمد رضا خان علیہ الرحمة الرحمن



بہارِ عقیدت



سید محمد مرغوب اختر الحامدی



www.AlahazratNetwork.org

www.RazaNW.org

تضمین بر سلامِ علیحضرت

اختر برجِ رفعت پہ لاکھوں سلام آفتابِ رسالت پہ لاکھوں سلام
مجتبیٰ شانِ قدرت پہ لاکھوں سلام مصطفیٰ جانِ رحمت پہ لاکھوں سلام
شمعِ بزمِ ہدایت پہ لاکھوں سلام

جب ہوا ضوِ فلقِ دین و دنیا کا چاند آیا خلوت سے جلوت میں اسریٰ کا چاند
نکلا جس وقت مسعودِ بطحا کا چاند جس سہانی گھڑی چمکا طیبہ کا چاند
اُس دل افروز ساعت پہ لاکھوں سلام

جس کی عظمت کے صدقے وقارِ حرم جس کی زلفوں پہ قرباں بہارِ حرم
نوشہء بزمِ پروردگارِ حرم شہرِ یارِ ارم تاجدارِ حرم
نوبہارِ شفاعت پہ لاکھوں سلام

یہ سراپا حسیں، رب ہے مطلق جمیل اب نہیں اس میں گنجائشِ قال و قیل
یہ بھی اک ایک ہے جیسے رب بے دلیل بے سہیم و قسیم و عدیل و مثیل
جوہرِ فردِ عزت پہ لاکھوں سلام

جس کے قدموں پہ سجدے کریں جانور منہ سے بولیں شجر دیں گواہی حجر
وہ ہیں محبوبِ رب مالکِ بحر و بر صاحبِ رجعتِ شمس و شق القمر
نائبِ دستِ قدرت پہ لاکھوں سلام

کتنی ارفع ہے شانِ حبیبِ خدا مالکِ دو سرا ، سرورِ انبیاء
مقتدی جس کے سب ، سب کا جو مقتدا جس کے زیرِ لوا آدم و من سوا
اُس سزائے سیادت پہ لاکھوں سلام

جس کا فرمانِ فرمانِ جاں آفریں پاک قانون جس کا کتابِ مبین
وہ جو ہے مظہرِ احکم الحاکمین عرش تا فرش ہے جس کے زیرِ نگین

اُس کی قاہرِ ریاست پہ لاکھوں سلام

رہبرِ دین و دنیا پہ بے حد درود شافعِ روزِ عقبیٰ پہ بے حد درود
ہم ضعیفوں کے ملجا پہ بے حد درود ہم غریبوں کے آقا پہ بے حد درود

ہم فقیروں کی ثروت پہ لاکھوں سلام

جس پہ قرباں ہیں طوبیٰ کی رعنائیاں حسنِ موزونیت کی فدا جس پہ جاں
جس کا روح الامین بلبلِ مدح خواں طائرانِ قدس جس کی ہیں قمریاں

اس سہی سروِ قامت پہ لاکھوں سلام

رفعتیں بہرِ سجدہ جہاں خم رہیں روز و شب کعبہ و لامکاں خم رہیں
بہرِ آداب کز و بیاں خم رہیں جس کے آگے سرِ سروراں خم رہیں

اس سر تاجِ رفعت پہ لاکھوں سلام

شامِ فردوس کی نورِ واللیل کا پرتوِ مرحمتِ رحمتِ کبریاء
وہ سحابِ عطا ظلِ لطفِ خدا وہ کرم کی گھٹا گیسوئے مشک سا

لکھئے ابرِ رحمت پہ لاکھوں سلام

منہ اندھیرے ضیائے سحر کی رفق صبح کے خط سے یا پردہء شب ہے شق
چرخِ وایل پر والضحیٰ کی شفق لیلۃِ القدر میں مطلعِ الفجر حق

مانگ کی استقامت پہ لاکھوں سلام

بوند جو بھی گری زلفِ نمناک سے کر دیئے اُس نے پیدا گہرِ خاک سے
ہیں عیاں رحمتیں گیسوئے پاک سے لختِ لختِ دل ہر جگر چاک سے

شانہ کرنے کی حالت پہ لاکھوں سلام

وصفِ گوشِ نبی اور میں کجِ مَج زبان ہے سُبُودُ الْقَمَرِ اَسْمَعُ جن کی شان^۱

جن پہ قربانِ حسنِ سماعت کی جان دور و نزدیک کے سننے والے وہ کان
کانِ لعلِ کرامت پہ لاکھوں سلام

جس کے چہرے پہ جلوؤں کا پہرا رہا نجم و ظہ کے جھرمٹ میں چہرا رہا
حسن جس کا ہر اک چھب میں گہرا رہا جس کے ماتھے شفاعت کا سہرا رہا
اُس جبینِ سعادت پہ لاکھوں سلام

لا مکاں کی جبینِ بہرِ سجدہ جھکی رفعتِ منزلِ عرشِ اعلیٰ جھکی
عظمتِ قبلہء دین و دنیا جھکی جن کے سجدے کو محرابِ کعبہ جھکی
اُن بھوؤں کی لطافت پہ لاکھوں سلام

پڑ گئی جس پہ محشر میں بخشا گیا دیکھا جس سمتِ ابرِ کرم چھا گیا
رخِ جدھر ہو گیا زندگی پا گیا جس طرف اٹھ گئی دم میں دم آ گیا
اُس نگاہِ عنایت پہ لاکھوں سلام

فرقِ مطلوب و طالب کا دیکھے کوئی قصہء طور و معراج سمجھے کوئی
کوئی بیہوش جلوؤں میں گم ہے کوئی کس کو دیکھا یہ موسیٰ سے پوچھے کوئی
آنکھوں والوں کی ہمت پہ لاکھوں سلام

اوجِ تابِ نگاہِ رسا پر درود بے جھجک دیدِ عینِ خدا پر درود
معنیء آئیہء مَاطِغیٰ پر درود نیچی آنکھوں کی شرم و حیا پر درود
اونچی بنی کی رفعت پہ لاکھوں سلام

۱۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَقَدْ كُنْتُ اَسْمَعُ سُبُودَ الْقَمَرِ اِمَامَ الْعَرْشِ وَاَنَا فِي ظُلْمَةِ الْاَحْشَاءِ
فرمایا حضور صلی اللہ علیہ وسلم نے، بے شک میں چاند کے سجدے کی آواز عرش کے روبرو سنتا تھا اُس وقت جب کہ میں شکمِ مادر میں
تھا۔ (اختر الحامدی)

جس کے جلوے زمانے میں چھانے لگے جس کی ضو سے اندھیرے ٹھکانے لگے
جس سے ظلمت کدے نور پانے لگے جس سے تاریک دل جگمگانے لگے

اس چمک والی رنگت پہ لاکھوں سلام

مصحفِ نور پر آبِ زر کا ورق یا کعبِ حور پر موتیوں کا طبق
مَنْ رَأَىٰ فِيهِ قَدْرَ اٰیِ رَمَق شبنمِ باغِ حق یعنی رخ کا عرق

اس کی سچی براقیت پہ لاکھوں سلام

مہ کو گھیرے ہوئے ہے سنہری کرن یا لبِ بُو ہے خورشیدِ پرتو فلقن
موجِ دریا رواں ہے کنارِ چمن خط کی گردِ دہن وہ دل آرا پھبن

سبزہء نہرِ رحمت پہ لاکھوں سلام

موجِ حسنِ تبسم میں گلِ باریاں اور گلِ باریوں میں لطافت کی شاں
جن میں قدرت کی باریکیاں ہیں نہاں پتلی پتلی گلِ قدس کی پتیاں

ان لبوں کی نزاکت پہ لاکھوں سلام

جس کے عالی مقالاتِ وحی خدا جس کے غیبی اشاراتِ وحی خدا
جس کے الفاظِ آیاتِ وحی خدا وہ دہن جس کی ہر بات وحی خدا

چشمہء علم و حکمت پہ لاکھوں سلام

قلزمِ معرفت نہرِ عرفاں بنے بحرِ توحید دریائے ایماں بنے
عینِ سرچشمہء آبِ حیواں بنے جس سے کھاری کنوئیں شیرہء جاں بنے

اُس زلالِ حلاوت پہ لاکھوں سلام

رحمتِ حق کی ہونے لگیں بارشیں دین و دنیا کی لئے لگیں دولتیں
کھول دیں جس نے اللہ کی حکمتیں وہ زباں جس کو سب گُن کی کنجی کہیں

اُس کی نافذ حکومت پہ لاکھوں سلام

جس کے تابع ہیں مقبولیت کے اصول منحصر جس پہ ہے رحمتوں کا نزول
وہ دعا جس پہ صدقے درودوں کے پھول وہ دعا جس کا جو بن بہارِ قبول

اس نسیمِ اجابت پہ لاکھوں سلام

جس کی ضو سے ملیں راستے دُور کے دن پھریں بختِ شب ہائے مہجور کے
جن سے برسیں گہرِ حسنِ مستور کے جن کے گچھے سے لچھے جھڑیں نور کے

ان ستاروں کی نزہت پہ لاکھوں سلام

مضطرب غم سے ہوتے ہوئے ہنس پڑیں رنج سے جان کھوتے ہوئے ہنس پڑیں
بخت جاگ اٹھیں سوتے ہوئے ہنس پڑیں جس کی تسکین سے روتے ہوئے ہنس پڑیں

اس تبسم کی عادت پہ لاکھوں سلام

اوجِ شانِ فصاحت پہ لاکھوں درود حسنِ جانِ بلاغت پہ لاکھوں درود
گفتگو کی حلاوت پہ لاکھوں درود اس کی باتوں کی لذت پہ لاکھوں درود

اس کے خطبہ کی ہیبت پہ لاکھوں سلام

خود سروں کی تنی گردنیں جھک گئیں سرکشوں کی اٹھی گردنیں جھک گئیں
تھیں جو اونچی وہی گردنیں جھک گئیں جس کے آگے کھنچی گردنیں جھک گئیں

اس خداداد شوکت پہ لاکھوں سلام

شمعِ روشن ہے قرآن کے متصل دیکھ کر جن کو ہیں چاند سورجِ خجل
ہے عذارِ رسالت پہ تابندہ تل^۱ حجرِ اسودِ کعبہ جان و دل

یعنی مہرِ نبوت پہ لاکھوں سلام

۱۔ یہاں رسالت سے مراد ”درجہ رسالت و نبوت“ ہے یعنی مہرِ نبوت نے مجسم رسالت و نبوت کو خوبصورت بنا دیا۔
(بلاشبہ) جس طرح کسی حسین و جمیل کے رخسار کا تل پورے حسین مجسمہ کو چمکا دیتا ہے۔ (اختر الحامدی)

دین و دنیا دیئے مال اور زر دیا حور و غلام دیئے خلد و کوثر دیا

دامنِ مقصدِ زندگی بھر دیا ہاتھ جس سمت اٹھا غنی کر دیا
موجِ بحرِ سماحت پہ لاکھوں سلام

ڈوبا سورج کسی نے بھی پھیرا نہیں کوئی مثلِ یَدِ اللہ دیکھا نہیں
جس کی طاقت کا کوئی ٹھکانا نہیں جس کو بارِ دو عالم کی پروا نہیں
ایسے بازو کی قوت پہ لاکھوں سلام

قلزمِ حُسن کی جن کو ”شاخیں“ کہیں جن سے سوتے لطافت کے پھوٹا کریں
جن سے نہریں تجلی کی جاری رہیں نور کے چشمے لہرائیں دریا بہیں
انگلیوں کی کرامت پہ لاکھوں سلام

عاصیوں کی بھلائی کے چمکے ہلال قیدِ غم سے رہائی کے چمکے ہلال
جلوہِ مصطفائی کے چمکے ہلال عیدِ مشکل کشائی کے چمکے ہلال
ناخنوں کی بشارت پہ لاکھوں سلام

عقل حیراں ہے ادراک کو ہے جنوں کیف ہے سر بہ سجدہ خرد سرنگوں
کون پہنچا ہے تا حدِ سِرِّ دروں دل سمجھ سے ورا ہے مگر یوں کہوں
غنیچہء رازِ وحدت پہ لاکھوں سلام

آسماںِ ملک اور جو کی روٹی غذا لامکاںِ ملک اور جو کی روٹی غذا
کن فکاںِ ملک اور جو کی روٹی غذا کل جہاںِ ملک اور جو کی روٹی غذا
اس شکم کی قناعت پہ لاکھوں سلام

بے بسوں کی قیادت^۱ پہ کھنچ کر بندھی بے کسوں کی رفاقت پہ کھنچ کر بندھی
عاصیوں کی اعانت پہ کھنچ کر بندھی جو کہ عزمِ شفاعت پہ کھنچ کر بندھی
اُس کمر کی حمایت پہ لاکھوں سلام

۱۔ قال صلی اللہ تعالیٰ علیہ وسلم اَنَا قَائِدُهُمْ اِذَا وَفَدُوا (مشکوٰۃ شریف)

اوج وہ زانوؤں کا ہے نزدیک و دور یہ جہاں دو زانو ہے دنیائے نور
یہ ملک، یہ فرشتے، یہ غلام یہ حور انبیاء تہ کریں زانو ان کے حضور
زانوؤں کی وجاہت پہ لاکھوں سلام

کعبہ دین و دل یعنی نقش قدم جن کی عظمت نہیں عرشِ اعظم سے کم
ہر بلندی کا سر ہو گیا جس پہ خم کھائی قرآن نے خاکِ گزر کی قسم
اس کفِ پا کی حرمت پہ لاکھوں سلام

افتخارِ دو عالم ہے اُن کا وجود وہ سراپا کرم ہیں برب و دود
اُن پہ ہوتا ابد رحمتوں کا ورود پہلے سجدے پہ روزِ ازل سے دُرو
یادگاریء امت پہ لاکھوں سلام

مثلِ مادرِ حلیمہ پہ احساں کریں ان کی بخشش کا طفلی میں ساماں کریں
پاسِ حقِ رضاعت کا ہر آں کریں بھائیوں کے لئے ترکِ پستاں کریں
دودھ پیتوں کی نصفت پہ لاکھوں سلام

مولدِ ذاتِ یکتا پہ یکتا درود آمدِ شاہِ والا پہ اعلیٰ درود
یا قیامت شب و روز صدہا درود فضلِ پیدائش پر ہمیشہ درود
کھیلنے سے کراہت پہ لاکھوں سلام

دکھش و دُرُبا پیاری پیاری پھبن خود پھبن نے بھی دیکھی نہ ایسی پھبن
جس پہ قربان اچھی سے اچھی پھبن اللہ اللہ وہ بچنے کی پھبن
اس خدا بھاتی صورت پہ لاکھوں سلام

گیسوؤں پر معنبرِ مہکتی درود رخ پہ صدقے منورِ مہکتی درود
نازکی پر نچھاورِ مہکتی درود بھینی بھینی مہک پر مہکتی درود
پیاری پیاری نفاست پہ لاکھوں سلام

اُن کے پاکیزہ گیسو پہ لاکھوں درود اُن کی عنبرفشاں مُو پہ لاکھوں درود
 اُن کے آئینہ رُو پہ لاکھوں درود الغرض ان کے ہر مُو پہ لاکھوں درود
 اُن کی ہر خو و خصلت پہ لاکھوں سلام

فطرتِ بے خلش پہ کروڑوں درود ظرفِ عالی منش پہ کروڑوں درود
 جانبِ دل کشش پہ کروڑوں درود سیدی سادی روش پہ کروڑوں درود
 سادی سادی طبیعت پہ لاکھوں سلام

جس کے زیرِ نگیں سماک و سمک جس کے حلقے میں ہیں چاند سورج فلک
 جس کا سکہ رواں فرش سے عرش تک جس کے گھیرے میں ہیں انبیاء و ملک
 اُس جہانگیر بعثت پہ لاکھوں سلام

کس قدر ہے حسین بدر کا معرکہ اولیں باب تاریخِ اسلام کا
 لب پہ نصرت کا نُصْرُ مِنَ اللہ تھا وہ چقا چاق خنجر سے آتی صدا
 مصطفیٰ تیری صولت پہ لاکھوں سلام

اُن کی ہیبت سے وہ کپکپاتی زمیں ڈر سے پیہم پسینے بہاتی زمیں
 گونج سے خوف شیروں کی کھاتی زمیں شورِ تکبیر سے تھرتھراتی زمیں
 جنبشِ حیثِ نصرت پہ لاکھوں سلام

فوجِ اعداء میں گھس کر سناں بازیاں دُور ہی سے کبھی تیر اندازیاں
 پرچمِ افتخارِ صفِ غازیوں اُن کے آگے وہ حمزہ کی جانبازیاں
 شیرِ غُزاں سطوت پہ لاکھوں سلام

جس کی سرکار ہے بارگاہِ قبول جس کے دربار میں اولیاء ہیں شُمول
 جس پہ ہے رحمتِ مصطفیٰ کا نزول حضرتِ حمزہ شیرِ خدا و رسول
 زینتِ قادریت پہ لاکھوں سلام

کُل شہیدانِ بدر و اُحد پر درود سب فدایانِ بدر و اُحد پر درود
 جیشِ مردانِ بدر و اُحد پر درود جاں نثارانِ بدر و اُحد پر درود
 حق گزارانِ بیعت پہ لاکھوں سلام

ذاتِ یکتا کے ان پر کروڑوں درود ربِّ کعبہ کے ان پر کروڑوں درود
 حق تعالیٰ کے ان پر کروڑوں درود اُن کے مولیٰ کے اُن پر کروڑوں درود
 اُن کے اصحاب و عترت پہ لاکھوں سلام

مظہرِ مصدرِ ذاتِ ربِّ قدیر جن کے دیکھے سے ہوتے ہیں روشن ضمیر
 ماہِ توحید کے نجمِ ہائے منیر خونِ خیرِ الرسل سے ہے جن کا خمیر
 اُن کی بے لوث طینت پہ لاکھوں سلام

راحتِ جانِ سلطانِ ہر دوسرا نورِ چشمِ جنابِ حبیبِ خدا
 عینِ لختِ دلِ سرورِ انبیاء اُس بتولِ جگرِ پارہء مصطفیٰ
 جملہ آرائے عفت پہ لاکھوں سلام

وہ رِدا جس کی تطہیر اللہ رے آسماں کی نظر بھی نہ جس پر پڑے
 جس کا دامن نہ سہوا ہوا چھو سکے جس کا آنچل نہ دیکھا مہ و مہر نے
 اُس رِداے نزاہت پہ لاکھوں سلام

صادقہ ، صالحہ ، صائمہ ، صابرہ صاف دل ، نیک خو ، پارسا ، شاکرہ
 عابدہ ، زاہدہ ، ساجدہ ، ذاکرہ سیّدہ ، زاہرہ ، طیبہ ، طاہرہ
 جانِ احمد کی راحت پہ لاکھوں سلام

گوہرِ فاطمہ ، مرکزِ اتقیاء پسرِ مرتضیٰ ، مرجِ اصفیاء
 نورِ نورِ خدا ، سرورِ اولیاء حسنِ مجتبیٰ ، سیدِ الاسخیاء
 راکبِ دوشِ عزت پہ لاکھوں سلام

وہ ایس غمِ مونسِ بیکساں وہ سکونِ دلِ مالکِ انس و جاں
وہ شریکِ حیاتِ شہِ لامکاں سپہا پہلی ماں کہفِ امن و اماں
حق گزارِ رفاقت پہ لاکھوں سلام

شمعِ تابانِ عرشِ آستانِ نبی غمِ گسارِ نبی طبعِ دانِ نبی
راحتِ قلب و روحِ روانِ نبی بنتِ صدیقِ آرامِ جانِ نبی
اُس حرمِ برأت پہ لاکھوں سلام

عظمتِ حُسنِ معمور جن کی گواہ عِقتِ ذاتِ مستور جن کی گواہ
شانِ رب ، چشمِ بد دور جن کی گواہ یعنی ہے سورہء نور جن کی گواہ
ان کی پُر نور صورت پہ لاکھوں سلام

جن سے اپنی نگاہیں ہوائیں چرائیں دیکھنے کا تصور بھی دل میں نہ لائیں
جن کے پردے کا پرتو فرشتے نہ پائیں جن میں روح القدس بے اجازت نہ جائیں
اُن سراپق کی عصمت پہ لاکھوں سلام

رفعت و افضلیت کا مژدہ ملا خاصِ عزّ و وجاہت کا مژدہ ملا
رحمتِ کُل سے رحمت کا مژدہ ملا وہ دسوں جن کو جنت کا مژدہ ملا
اُس مبارک جماعت پہ لاکھوں سلام

قصرِ پاکِ خلافت کے رکنِ رکیں شاہِ قوسین کے نائبِ اولیں
یارِ غارِ شہنشاہِ دنیا و دیں اَصْدَقُ الصّٰدِقِیْنَ سَيِّدُ الْمُتَّقِیْنَ
چشم و گوشِ وزارت پہ لاکھوں سلام

وہ عمر ، وہ حبیبِ شہِ بحر و بر وہ عمر ، خاصہء ہاشمی تاجور
وہ عمر ، کھل گئے جس پہ رحمت کے در وہ عمر ، جس کے اعداء پہ شیدا سقر
اس خدا دوست حضرت پہ لاکھوں سلام

وہ غنی کیوں نہ تقدیر کا ہو دھنی جس نے پائے ہوں دو لعلِ کانِ نبی
 شرحِ نورِ علیٰ نور ہے زندگی دُرّ منثورِ قراں کی سلکِ بھی
 زوجِ دو نورِ عفت پہ لاکھوں سلام

سرورِ اولیائے زمان و زمیں مرکزِ معرفت اصلِ علمِ الیقین
 بابِ علمِ شہنشاہِ دنیا و دیں مرتضیٰ شیرِ حق اَشْجَعُ الْأَشْجَعِین
 ساقیِ شیر و شربت پہ لاکھوں سلام

جتنے تارے ہیں اُس چرخِ ذبیحہ کے جس قدر ماہ پارے ہیں اُس ماہ کے
 جانشین ہیں جو مردِ حق آگاہ کے اور جتنے ہیں شہزادے اُس شاہ کے
 اُن سب اہلِ مکانت پہ لاکھوں سلام

اُس نظر کا مقدر ہے کس اوج پر اُس کی تقدیر ہے کس قدر بخت و ر
 اُس نظر پر فدا تابِ چشمِ سحر جس مسلمان نے دیکھا انہیں اک نظر
 اُس نظر کی بصارت پہ لاکھوں سلام

جن کا کوثر ہے جنت ہے اللہ کی جن کے خادم پہ شفقت ہے اللہ کی
 دوست پر جن کے رحمت ہے اللہ کی جن کے دشمن پہ لعنت ہے اللہ کی
 اُن سب اہلِ محبت پہ لاکھوں سلام

نجمِ ہائے درخشاں حُسنِ لطیف جن سے روشن ہوئے سینہ ہائے کثیف
 چارِ ارکانِ ایوانِ شرعِ شریف شافعی ، مالک ، احمد ، امامِ حنیف
 چارِ باغِ امامت پہ لاکھوں سلام

حق کے محرمِ امامِ اتقی و اتقی ذاتِ اکرمِ امامِ اتقی و اتقی
 قطبِ عالمِ امامِ اتقی و اتقی غوثِ اعظمِ امامِ اتقی و اتقی
 جلوہء شانِ قدرت پہ لاکھوں سلام

ایسی برتر ہوئی گردنِ اولیاء اوجِ مہ پر ہوئی گردنِ اولیاء
 عرش برسر ہوئی گردنِ اولیاء جس کی منبر ہوئی گردنِ اولیاء
 اس قدم کی کرامت پہ لاکھوں سلام

ہے خدایا کرم بار تیری جناب از طفیلِ جنابِ رسالت مآب
 وہ کہ ہیں جن کے یسین و طہِ خطاب بے عذاب و عتاب و حساب و کتاب
 تا ابد اہل سنت پہ لاکھوں سلام

میں بھی ہوں اک گدائے درِ اولیاء میں بھی ہوں اک سگِ کوئے غوثِ الوری
 میں بھی ہوں ذرہء کوچہء مصطفیٰ تیرے ان دوستوں کے طفیل اے خدا
 بندہء ننگِ خلقت پہ لاکھوں سلام

تیری رحمت رہے ان پہ پرتوِ گلن ان پہ ہو سایہء لطفِ شاہِ زمن
 دیر تک یہ درخشاں رہے انجمن میرے استاذِ ماں باپ بھائی بہن
 اہلِ ولد و عشیرت پہ لاکھوں سلام

ابرِ جود و عطا کس پہ برسا نہیں؟ تیرا لطف و کرم کس پہ دیکھا نہیں؟
 کس جگہ اور کہاں تیرا قبضہ نہیں؟ ایک میرا ہی رحمت پہ دعویٰ نہیں
 شاہ کی ساری امت پہ لاکھوں سلام

آفتابِ قیامت کے بدلے ہوں طور جب کہ ہو ہر طرف نفسی نفسی کا شور
 جب کسی کا کسی پر نہ چلتا ہو زور کاش محشر میں جب ان کی آمد ہو اور
 بھیجیں سب ان کی شوکت پہ لاکھوں سلام

مرشدی شاہِ احمد رضا خاں رضا فیضِ کمالاتِ حسانِ رضا
 ساتھ اختر بھی ہو زمزمہ خواں رضا جب کہ خدمت کے قدسی کہیں ہاں رضا
 مصطفیٰ جانِ رحمت پہ لاکھوں سلام